

പതിമൂന്നാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നം. 61

08-01-2014-ൽ മറുപടിക്ക്

വിദ്യാലയങ്ങളിലും പൊതുസ്ഥാപനങ്ങളിലും മഴവെള്ള സംഭരണി

ചോദ്യം

- ശ്രീ. ഐ.സി. ബാലകൃഷ്ണൻ.
- ശ്രീ. കെ. മുരളീധരൻ.
- ശ്രീ. ഡോമിനിക് പ്രസന്റേഷൻ.
- ശ്രീ. ഷാഫി പറമ്പിൽ.

ഉത്തരം

ശ്രീ. പി.ജെ. ജോസഫ്
(ജലവിഭവ വകുപ്പ് മന്ത്രി)

(എ) വിദ്യാലയങ്ങളിലും പൊതുസ്ഥാപനങ്ങളിലും മഴവെള്ള സംഭരണി നിർമ്മിക്കുന്നതിന് പദ്ധതി രൂപീകരിക്കാനും ദേശീകരണങ്ങളോ; വിശദമാക്കുമോ;

(എ) ഉണ്ട്; 2013-14 ലെ ബഡ്ജറ്റ് പ്രസംഗത്തിൽ ഉൾപ്പെടുത്തിയ പതാക നൗക പരിപാടിയുടെ (Flagship Programme) ഭാഗമായി വരൾച്ചാ പ്രതിരോധ പദ്ധതി രൂപപ്പെടുത്തുകയും പദ്ധതികളുടെ നടത്തിപ്പിനായി 40 കോടി രൂപ പ്രഖ്യാപിക്കുകയും ചെയ്തിട്ടുണ്ട്. പദ്ധതിരേഖ പ്രകാരം 850 വിദ്യാലയങ്ങൾക്കും പൊതുസ്ഥാപനങ്ങൾക്കുമായി ഫെറോസിമന്റ് സാങ്കേതികവിദ്യ ഉപയോഗിച്ച് 50000 ലിറ്ററും, 1 ലക്ഷം ലിറ്ററും ശേഷിയുള്ള മഴവെള്ള സംഭരണികൾ നിർമ്മിക്കുവാനാണ് ഉദ്ദേശിക്കുന്നത്. കൂടാതെ വിദ്യാലയങ്ങളിലും പൊതുസ്ഥാപനങ്ങളിലും മഴവെള്ള സംഭരണികൾ നിർമ്മിക്കുന്നതിന് 50,000 രൂപ ഗ്രാന്റ് നൽകുവാനും ഉദ്ദേശിക്കുന്നു.

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദാംശങ്ങൾ എന്തെല്ലാം;

(ബി) മഴവെള്ളസംഭരണിയുടെ ഉപയോഗം വിദ്യാലയങ്ങളിൽ വേനൽമാസങ്ങളിൽ നേരിടുന്ന കുടിവെള്ള പ്രശ്നം പരിഹരിക്കുവാൻ സഹായമാകുന്നു. വിദ്യാർത്ഥികളിലും, പ്രാദേശികമായും മഴവെള്ളസംഭരണത്തെപ്പറ്റി അവബോധം സൃഷ്ടിക്കുവാൻ സാധിക്കുന്നു. വെറുതെ പാഴായിപ്പോകുന്ന മഴവെള്ളം ശേഖരിച്ച് ഉപയോഗിക്കുന്നതുമൂലം ജലസ്രോതസ്സുകളിലെ ജലം അവിടെതന്നെ നിക്ഷേപമായി നിലനിറുത്തുവാൻ

സാധിക്കുന്നു. കേരളത്തിലുടനീളം മഴവെള്ളം ഉപയോഗിക്കുന്ന ഒരു സംസ്കാരം ജനങ്ങളിൽ വളർത്തുകയും അതിലൂടെ ജലത്തിന്റെ കാര്യത്തിൽ സ്വയംപര്യാപ്തത കൈവരുത്തുവാനും സാധിക്കുന്നു.

- മഴവെള്ളസംഭരണം പ്രചരിപ്പിക്കുക.
- ജലവിനിയോഗശീലങ്ങൾ പ്രചരിപ്പിക്കുക.
- ജലഗുണനിലവാരം ഉറപ്പ് വരുത്തുക.
- എല്ലാവർക്കും ശുദ്ധജലം ലഭ്യമാക്കുക എന്നിവയാണ് പദ്ധതിയുടെ ഉദ്ദേശ്യ ലക്ഷ്യങ്ങൾ.

(സി) ആരെല്ലാമാണ് ഈ പദ്ധതിയുമായി സഹകരിക്കുന്നത്; വിശദമാക്കുമോ;


(സി) ജലനിടിയുടെ ഭാഗമായ മഴകേന്ദ്രം, സി.സി.ഡി.യു. എന്നിവയും ഗുണഭോക്താക്കളും പദ്ധതിവിഹിതം നൽകുക വഴി ഇക്കാര്യത്തിൽ സഹകരിച്ച് പ്രവർത്തിക്കുന്നു.

(ഡി) വരൾച്ച പ്രതിരോധിക്കുന്നതിന് എന്തെല്ലാം കാര്യങ്ങളാണ് ഇതിൽ ഉൾ പ്പടുത്തിയിരിക്കുന്നത്; വിശദാംശങ്ങൾ എന്തെല്ലാം?

(ഡി) വരൾച്ചയെ പ്രതിരോധിക്കുന്നതിന് ഈ പദ്ധതിയിൽ ഉൾ പ്പെടുത്തി 10000 തുറന്ന കിണറുകളിൽ മഴവെള്ള കടത്തിവിട്ട് ഭൂജലം പരിപോഷിപ്പിക്കുന്നതിന് ഉദ്ദേശിക്കുന്നു.

- മഴവെള്ള സംഭരണം, ജലസംരക്ഷണം എന്നിവ പ്രചരിപ്പിക്കുന്നതിന്റെ ഭാഗമായി സ്കൂൾ തലത്തിൽ ജലശ്രീ ക്ലബ്ബുകൾ രൂപീകരിക്കൽ.
- അധ്യാപകർക്കും വിദ്യാർത്ഥികൾക്കും പരിശീലനം നൽകൽ.
- പൊതുസ്ഥലങ്ങളിൽ മഴവെള്ള സംഭരണികൾ നിർമ്മിക്കുന്നതിനുള്ള പ്രോത്സാഹനം നൽകുക.
- ജലവിനിയോഗത്തെ സംബന്ധിച്ച് ലഘുലേഖകൾ, കൈപ്പുസ്തകങ്ങൾ തയ്യാറാക്കി വിതരണം ചെയ്യൽ.
- ഭൂജല പരിപോഷണ മാർഗ്ഗങ്ങൾ പ്രചരിപ്പിക്കൽ.

എന്നീ നടപടികളും വരൾച്ച പ്രതിരോധിക്കുന്നതിനായി സി.സി.ഡി.യു വിന്റെ നേതൃത്വത്തിൽ സ്വീകരിച്ചു വരുന്നു.


സെക്ഷൻ ഓഫീസർ